
Pancharakshadevistotrani

ಪಂಚರಕ್ಷಾದೇವೀಸ್ತೋತ್ರಾಣಿ

Document Information



Text title : Pancharakshadevistotrani

File name : pancharakShAdevIstotrANi.itx

Category : devii, devI, buddha, raksha

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಪಂಚರಕ್ಷಾದೇವೀಸ್ತೋತ್ರಾಣಿ



1 ಮಹಾಪ್ರತಿಸರಾಸ್ತೋತ್ರಂ

ಓಂ ನಮಃ ಶ್ರೀಮಹಾಪ್ರತಿಸರಾಯೈ .
ತಥಾಗತಾದ್ಯಾಸ್ತಥತಾಂ ತತ್ತ್ವಮಾಪುರ್ಮಹತ್ತರಂ .
ಧಾರಣೀಧಾರಣಾದ್ಯಸ್ಯಾಃ ಪ್ರತಿಸರಾಂ ನಮಾಮಿ ತಾಂ .. 1..
ರಣೀ ಶಕ್ರೋಽಜಯದ್ವೈತ್ಯಾನ್ ಧಾರಣೀಧ್ವಜಧೃಗ್ ಬಹೂನ್ .
ಸಂಗ್ರಾಮಜಯದಾಂ ಭೀಮಾಂ ಪ್ರತಿಸರಾಂ ನಮಾಮಿ ತಾಂ .. 2..
ಯತ್ಪಭಾವಾದ್ ಬ್ರಹ್ಮದತ್ತೋಽಲಭದ್ ರಾಜ್ಯಮಕಂಟಕಂ .
ಸಾರ್ವಭೌಮಪ್ರದಾಂ ದೇವೀಂ ಪ್ರತಿಸರಾಂ ನಮಾಮಿ ತಾಂ .. 3..
ಬಹ್ವಪರಾಧೋಽಪಿ ಯದ್ಭಕ್ತೋ ರಾಜ್ಯಾಧಿಕಾರಮಾಪ್ತವಾನ್ .
ಶಸ್ತಾದಿಭೀತಿಸಂಹತ್ರೀಂ ಪ್ರತಿಸರಾಂ ನಮಾಮಿ ತಾಂ .. 4..
ರತ್ನಾನ್ಯವಾಪುರ್ವಣಿಜೋ ಯಾಂ ಸ್ಮೃತ್ಪೋದಧಿನಿರ್ಗತಾಃ .
ಸರ್ವಬಾಧಾಪ್ರಶಮನೀಂ ಪ್ರತಿಸರಾಂ ನಮಾಮಿ ತಾಂ .. 5..
ಶ್ರೀಮಹಾಪ್ರತಿಸರಾರಕ್ಷಾದೇವೀಸ್ತೋತ್ರಂ ಸಂಪೂರ್ಣಂ .

2 ಮಹಾಮಂತ್ರಾನುಸಾರಿಣೀಸ್ತೋತ್ರಂ

ಓಂ ನಮಃ ಶ್ರೀಮಹಾಮಂತ್ರಾನುಸಾರಿಣ್ಯೈ .
ಬುದ್ಧಾಧಿಷ್ಠಾನತೋ ಬುದ್ಧಾಭಯದಾಂ ಭಯನಾಶಿನೀಂ .
ಭವಾಂಬುಧಿನಿಮಗ್ನಾನಾಂ ನಮೋ ಮಂತ್ರಾನುಸಾರಿಣೀಂ .. 1..
ಯನ್ಮಂತ್ರೋಚ್ಚಾರಣಾದೇವ ಷಡಿಃತಯಃ ಸುದಾರುಣಾಃ .
ನಾಶಂ ಪ್ರಯಾಂತಿ ವರದಾಂ ನಮೋ ಮಂತ್ರಾಮುಸಾರಿಣೀಂ .. 2..
ಮಂತ್ರಾನುಸಾರಿಣೋ ಲೋಕಾನ್ ನಾನೈ ಮಂತ್ರಾದಯೋ ಗ್ರಹಾಃ .
ಪೀಡಯಂತಿ ಪ್ರಿಯಾಂಶ್ಚಾಪಿ ನಮೋ ಮಂತ್ರಾನುಸಾರಿಣೀಂ .. 3..
ಬುದ್ಧೋಽಭ್ಯಭಾಷದ್ ಗಾಥಾಸ್ತಾ ಯನ್ಮಂತ್ರಕಥನಾಂತರಂ .
ಯಾಭಿಃ ಸರ್ವತ್ರ ಸ್ವಸ್ತಿ ಸ್ಯಾನ್ನಮೋ ಮಂತ್ರಾನುಸಾರಿಣೀಂ .. 4..
ಕಲೌ ಬುದ್ಧವಿಹೀನೇಽಸ್ಮಿನ್ ಲೋಕಾನಾಂ ಹಿತಮಾಚರೇತ್ .
ಪಾಪೋತ್ಪತ್ತಿಪ್ರಶಮನೀಂ ನಮೋ ಮಂತ್ರಾನುಸಾರಿಣೀಂ .. 5..

ಶ್ರೀಮಹಾಮಂತ್ರಾನುಸಾರಿಣೀಸ್ತೋತ್ರಂ ಸಂಪೂರ್ಣಂ .

3 ಮಹಾಮಾಯೂರೀಸ್ತೋತ್ರಂ

ಓಂ ನಮಃ ಶ್ರೀಮಹಾಮಾಯೂರೀರ್ಯೈ .
 ದುಷ್ಟಂ ಕೃಷ್ಣಭುಜಂಗಂ ಚ ನರಃ ಸ್ವಾಂತಿಕಂ ಪಾಲಯೇತ್ .
 ಯಸ್ಯಾ ಮಂತ್ರಾನುಭಾವೇನ ಮಾಯೂರೀಂ ಪ್ರಣಮಾಮಿ ತಾಂ .. 1..
 ಬ್ರಹ್ಮಾದಯೋ ಲೋಕಪಾಲಾ ಯದ್ಧಾರಣ್ಯಾ ಸಮಾಪ್ನುವನ್ .
 ಸ್ವಾನಿ ಸ್ವಾನ್ಯಧಿಕಾರಾಣಿ ಮಾಯೂರೀಂ ಪ್ರಣಮಾಮಿ ತಾಂ .. 2..
 ಸ್ವರ್ಣಾವಭಾಸಂ ಶಿಖಿನಂ ನಾಲಭಜ್ಜಪಿನಂ ಕುಧೀಃ .
 ಅಮೋಘೇನಾಪಿ ಪಾಶೇನ ಮಾಯೂರೀಂ ಪ್ರಣಮಾಮಿ ತಾಂ .. 3..
 ಯನ್ಮಂತ್ರಜಪತೋ ಜೀವಾಃ ಪ್ರಾಜೀವಂಭುಷ್ಯಪಾದಪಾಃ .
 ಮೃತಸಂಜೀವಿನೀಂ ದೇವೀಂ ಮಾಯೂರೀಂ ಪ್ರಣಮಾಮಿ ತಾಂ .. 4..
 ಯನ್ಮಂತ್ರಿಸಂಗಾತ್ ಪವನೋ ಮಹೋಪದ್ರವಶಾಂತಿಕೃತ್ .
 ಬುದ್ಧಾನಾಂ ಬೋಧಿದಾಂ ನಿತ್ಯಂ ಮಾಯೂರೀಂ ಪ್ರಣಮಾಮಿ ತಾಂ .. 5..
 ಶ್ರೀಮಹಾಮಾಯೂರೀರಕ್ಷಾದೇವೀಸ್ತೋತ್ರಂ ಸಂಪೂರ್ಣಂ .

4 ಮಹಾಶೀತವತೀರಕ್ಷಾದೇವೀಸ್ತೋತ್ರಂ

ಓಂ ನಮೋ ಮಹಾಶೀತವತ್ಸ್ಯೈ .
 ಯದ್ಧಾರಣೀಮನುಜಪನ್ ರಾಹುಲೋ ಭದ್ರಮಾಪ್ತವಾನ್ .
 ವಿಹೇರಿತೋ ಗ್ರಹೈಃ ಸರ್ವೈಃ ಶೀತವತೀಂ ನಮಾಮ್ಯಹಂ .. 1..
 ಪಾಪತಾಪೇ ಶೀತಕರೀಂ ಶೀತಲಾದ್ಯುಪಸರ್ಗತಃ .
 ಶೀತೋಷ್ಣದುಃಖಶಮನೀಂ ಶೀತವತೀಂ ನಮಾಮ್ಯಹಂ .. 2..
 ಮಂತ್ರಗ್ರಂಥಿತಸೂತ್ರಾಣಾಂ ಧಾರಣಾಲ್ಪಕ್ಷಯೋಜನಂ .
 ಪಥಿಕಾನಾಂ ಪಾಲಯಿತ್ರೀಂ ಶೀತವತೀಂ ನಮಾಮ್ಯಹಂ .. 3..
 ಶ್ಮಶಾನಸ್ಥೇನ ಮುನಿನಾ ಯಾ ಸಮುಚ್ಚಾರಿತಾ ಪುರಾ .
 ಗ್ರಹೋಪದ್ರವಶಾಂತ್ಯರ್ಥಂ ಶೀತವತೀಂ ನಮಾಮ್ಯಹಂ .. 4..
 ಗ್ರಹಾಭಿಭೂತವಾತಾನಾಂ ಗ್ರಂಥಿಪದವಿಧಾರಿಣಾಂ .
 ಗ್ರಹಭೀತಿಪ್ರಶಮನೀಂ ಶೀತವತೀಂ ನಮಾಮ್ಯಹಂ .. 5..
 ಶ್ರೀ ಮಹಾಶೀತವತೀರಕ್ಷಾದೇವೀಸ್ತೋತ್ರಂ ಸಂಪೂರ್ಣಂ .

5 ಮಹಾಸಾಹಸ್ರಪ್ರಮದಿನೀಸ್ತೋತ್ರಂ

ಓಂ ನಮಃ ಶ್ರೀಮಹಾಸಾಹಸ್ರಪ್ರಮದಿನೈ .
ಮಹಾಸಾಹಸ್ರಿಕೇ ಲೋಕೇ ಸಾಹಸ್ರಹಿತಕಾರಿಣಾಂ .
ಸಹಸ್ರಸತ್ತ್ವ ಜನನೀಂ ನೌಮಿ ಸಾಹಸ್ರಮದಿನೀಂ .. 1..
ಸೋಪದ್ರವಾಯಾಂ ವೈಶಾಲ್ಯಾಂ ಮಹೋತ್ಸವೋ ಯತಃ ಸದಾ .
ಮಹೋಪಸರ್ಗಶಮನೀಂ ನೌಮಿ ಸಾಹಸ್ರಮದಿನೀಂ .. 2..
ಯಕ್ಷರಾಕ್ಷಸಭೂತಾನಾಂ ದಮನೀಂ ದುಷ್ಟಚೇತಸಾಂ .
ದುರಿತೋಪದ್ರವಹತಾಂ ನೌಮಿ ಸಾಹಸ್ರಮದಿನೀಂ .. 3..
ಯದ್ಧಾರಣೀಪಠನತೋ ರಕ್ಷಿತಃ ಶಾಕ್ಯಕೇಶರೀ .
ವಿಷತೋ ವಿಷದಿಗ್ಧಾಂ ತಾಂ ನೌಮಿ ಸಾಹಸ್ರಮದಿನೀಂ .. 4..
ಮಧುವಿಶ್ರಿತಭೈಷಜ್ಯಂ ಸರ್ವರೋಗನಿವಾರಣಂ .
ಮೃತಸಂಜೀವನಂ ಲೋಕೇ ನೌಮಿ ಸಾಹಸ್ರಮದಿನೀಂ .. 5..
ಇತಿ ಶ್ರೀಮಹಾಸಾಹಸ್ರಮದಿನೀರಕ್ಷಾದೇವೀಸ್ತೋತ್ರಂ ಸಂಪೂರ್ಣಂ ..

——
Pancharakshadevistotrani

pdf was typeset on March 8, 2025

——

Please send corrections to sanskrit@cheerful.com

